

STOP DROGA



ICADAIT
Kummissjoni Interdipartimentali
Kontra l-Abbuż tad-Droga
u t-Tixrid Tagħha



Il-Kamra
ta' l-Ispizjara
ta' Malta



United Nations Interregional Crime
and Justice Research Institute (ONU)



Lions Club
(Malta)

WERREJ

KUN INFURMAT BIEX TEVITA	PAGNA	1
X'INHUMA D-DROGI?	PAGNA	2
IL-KANNABIS	PAGNA	3
IN-NARKOTIČI	PAGNA	7
L-ISTIMULANTI	PAGNA	11
IL-PSIKEDELIČI	PAGNA	17
“DESIGNER DRUGS”	PAGNA	19
IX-XAMMIEMA	PAGNA	20

© 1990 UNICRI

Edizzjoni Maltija © 1994 ICADAIT, Kamra ta' l-Ispizjara ta' Malta.

Kitba: Maria Elena Andreotti.
Mario Brunetti.

Maqlub għall-Malti u adattat minn:- Paul Pace bil-kollaborazzjoni tat-tabiba Maria Sciberras, l-ispizjara MaryAnn Sant Fournier, l-ispizjara MaryAnne Ciappara, u l-Maġistrat Dr. David Scicluna.

Proġett grafiku: L'OFFICINA DEL SOLE.

Direttur artistiku: Dona Ravà.

Din il-pubblikazzjoni hi parti mill-kampanja ta' informazzjoni u edukazzjoni għall-pubbliku magħmula mill-Kummissjoni Interdipartimentali Kontra L-Abbuż tad-Droga u t-Tixrid Tagħha (ICADAIT) u mill-Kamra ta' l-Ispizjara ta' Malta.

L-istampar ta' din il-pubblikazzjoni sar bl-ghajnuna tal-Lions Club (Malta).

Ir-riproduzzjoni ta' kull xorta, anki parzjali, tal-kliem u ta' l-istampi hi pprojbata.

Dan il-ktieb mhux għall-bejgh.

Il-kampanja STOP DROGA f' Malta hija mmexxija mill-ICADAIT u mill-Kamra ta' l-Ispizjara ta' Malta.

Stampat fid-Dormax Press Company Limited, Qormi.

Hafna żgħażaġh ikunu ilhom jiehdu d-drogi xi sentejn jew tlieta qabel ma jindunaw il-ġenituri tagħhom; jiġri spiss li l-ġhalliema ma jkunux jafu li fil-klassi jkollhom studenti li jiehdu, u forsi jbiegħu ukoll, id-drogi; kultant wiehed ikun qed jaħdem jew iġhix ma' xi persuna li tkun tiegħu d-drogi bla ma jintebaħ. Madankollu, biex persuna tkun mghejjuna biex ma taqax taht l-influwenza tad-drogi, u ma ssirx dipendenti fuqhom, hemm bżonn li dawk ta' madwarha jintebħu mill-aktar fis meta tkun bdiet tehodhom. Min ikun qed jehodhom ta' kultant, jiġifieri ma jkunx għadu ntrikeb mill-vizzju, jista' jehles minnhom faċilment. Imma meta tidhol id-dipendenza, li hija marda kerha, hu diffiċli tikkuraha.

L-abbuż tad-drogi hu epidemija li teżisti kullimkien fid-dinja, u bħall-epidemiji l-oħra hemm bżonn li kull wiehed minna jiehu l-prekawzjonijiet kollha biex hu ma "jittehidx" u jgħin biex ma "jittehdix" lanqas dawk ta' madwaru. Il-ġenituri u l-ġhalliema qeghdin fuq quddiem f'din il-battalja. Fil-fatt l-istatistika turi li l-biċċa l-kbira ta' dawk li jiehdu d-droga huma ta' età żgħira, u li qed jibdeu dejjem iżjed kmieni, fil-bidu ta' l-adolessenza, jekk mhux ukoll qabel.

F'hafna każi jibdeu b'sempliċi kurżità, biex juru li kibru, għax ihajruhom shabhom; u nafu kemm il-ħbieb huma importanti fil-hajja taz-żgħażaġh. Imbagħad ikomplu għax jidhrilhom li d-droga toffri soluzzjoni għall-problemi, għall-inkwiet u għad-diffikultajiet. Li din mhix soluzzjoni imma harba mir-realtà li ġgħib magħha problemi u tbatija hafna ikbar, jindunaw aktar tard, meta jsiru dipendenti, l-sbu ruhhom skjavi ta' dik is-sustanza li teqred kull forma ta' hajja.

L-aħjar prevenzjoni kontra d-droga, mela, hi li tgħallem liz-żgħażaġh kif ikollhom fiduċja fihom infushom, biex jiffaċċjaw id-diffikultajiet, żgħar u kbar, tal-hajja. Jinhtieg nagħtuhom attenzjoni u mħabba kontinwament, sabiex meta jiġu fuqhom mument ta' nkwiet jew biża' jirrikorru għand persuna li tifhimhom u mhux għad-droga.

Ir-raġunijiet li jistgħu jgħibu inkwiet jistgħu

jkunu hafna: xi whud jiġu minn sitwazzjonijiet veri ta' diffikultà ekonomika jew soċjali (bħalma huma l-qgħad jew l-emarginazzjoni).

Is-soċjetà kollha kemm hi għandha d-dover li għal dawn il-problemi, ħżiena fihom infushom, apparti d-droga, tinstab soluzzjoni.

Raġunijiet oħra jistgħu ikunu psikoloġiċi, u jitnisslu mill-karattru ta' dak li jkun: misthija, nuqqas ta' kapacià li jikkomunika ma' l-oħrajn, opinjoni baxxa tiegħu nnifsu. F'każi bħal dawn, il-qraba ta' persuna li tinsab f'diffikultà jistgħu jgħinuha billi jifhmuha u jhobbuha.

Meta nitkellmu fuq iz-żgħażaġh, irridu nżommu quddiem għajnejna li għalihom l-anzjetà u l-inkwiet huma kondizzjonijiet normali ta' din l'età. Iz-żgħażuġh la hu tifel u l-anqas adult. F'din il-fażi tal-hajja wiehed ikun irid isib triqtu billi jirribella kontra l-ġenituri tiegħu, li kienu għalih il-wens tat-tfulija li minnha huwa jkun irid johrog. Imma hu jkun għadu jhoss il-biża' mir-responsabbiltà u mis-solitudni, li huma l-karatteristiċi ta' meta wiehed jikber. Din hi kondizzjoni naturali li għaddejna minnha lkoll kemm ahna, u li jrid jgħaddi minnha kulhadd. Dan hu mument ta' dgħjufija li fih id-droga taħsad il-vittmi tagħha faċilment.

L-ewwel pass biex wiehed jiffaċċja problema u jsolviha jibqa' dak li jagħraf x'inh i sewwa sew. Fuq id-drogi spiss isir hafna diskors u hafna drabi min jiteklem ma jkunx jaf verament x'qed iġhid. Għalhekk hafna nies għandhom informazzjoni ta' fuq fuq, u jirrepetu biss dak li jkunu semgħu. Id-drogi, bħas-sustanzi kimiċi kollha, meta jiġu użati jipproduċu effetti preċiżi. Ma nistgħux naqdbu u niddeċiedu jekk haga tagħmilx ġid jew ħsara skond x'jidhrilna jew bl-istint. Dan inkunu nafuh skond ir-riżultati tar-riċerka fil-laboratorju u skond l-esperjenza tat-tobba u tal-ispizjara fil-kura.

L-iskop ta' dawn il paġni hu li jagħtu lill-qarrej informazzjoni bażika u korretta biex isir jaf x'inhuma d-drogi, biex jagħraf l-effetti u s-sintomi tagħhom, u biex ikun kapaci jiffaċċja l-problemi bil-kalma u mhux bħal min ma jifhimx.

Id-Droga:
tajjeb li titkellem fuqha biex toqgħod attent jekk tiltaqa' magħha.

Id-Droga:
Tajjeb li titkellem fuqha biex tgħin lil haddiehor jiqfilha.

Id-Droga:
L-ewwel pass biex tibrbilha hu li tkun taf dwarha.

X'INHUMA D-DROGI?

Din hija mistoqsija li tidher banali imma hi fundamentali. Il-kelma droga tfisser is-sustanzi psikoattivi kollha, jgħifieri dawk li jaħdmu fuq is-sistema nervuża ċentrali u jibdlu l-bilanċ fiżiku u mentali tal-ġisem. Hemm hafna sustanzi ta' dan it-tip: xi uhud jintużaw liberament, mingħajr l-ebda kontroll mill-awtoritajiet sanitarji jew tal-liġi, bħan-nikotina (li tinsab fit-tabakk), l-alkohol u l-kafeina (li tinsab fil-kafe u fit-te). Oħrajn huma inkluzi fil-lista tal-mediċini kkontrollati u jistgħu jiġu wżati biss għal għanijiet ta' kura taħt is-supervizjoni tat-tobba u l-ispiżjara, bħalma huma l-kalmanti (ez. benzodiazepines) u n-narkotiċi (ez. morfina). Meta nsemmu l-użu tad-droga ahna nifhmu fil-fatt l-abbuż, jew ahjar l-użu hażin tas-sustanzi psikoattivi li jittiehdu minn persuna mingħajr riċetta tat-tabib u mingħajr is-supervizjoni ta' l-ispiżjar, għal għanijiet li mhumiex ta' kura tal-mard.


Dawn is-sustanzi, jekk jittiehdu spiss għal ċertu perijodu ta' żmien jistgħu jindraw mill-ġisem, jgħifieri biex thoss l-istess effett bħall-ewwel darba jkollok tiehu doża dejjem iżjed qawwija. Min jiehu d-droga u jidraha ma jkunx jista' jgħix mingħajrha. Aktar ma jgħaddi z-żmien aktar ikun irid jiehu spiss

minn din is-sustanza u jżid il-kwantità. Din hi d-dipendenza fuq id-droga. Fil-fatt nistgħu naghmlu distinzjoni bejn dipendenza fiżika u dipendenza psikologika (fil-moħħ). Biss, tajjeb wiehed jiftakar li s-sintomi tal-waħda u ta' l-oħra jingħaqdu u jirkbu fuq xulxin sa ma jizviluppaw f'marda kerha.

Id-dipendenza fiżika tfisser li jkun hemm tibdil fl-istat tal-ġisem b'mod li dan ma jkunx jista' jaħdem mingħajr din is-sustanza barranija. Jekk din is-sustanza titwaqqaf f'daqqa, ikun hemm sintomi qawwija ("withdrawal") li jiddependu mill-qawwa tad-droga li wiehed kien qed jiehu. Per eżempju, t-twaqqif ta' l-eroina jgħib uġiegh kbir. Id-dipendenza psikologika hi iżjed fina u perikoluża, għax tibqa' anki wara li l-ġisem ikun tnaddaf. Tibqa' tinħass il-kilba, wegħghat, spażmi, taħwid u dwejjaq u l-individwu jkun konvint li ma jistax joqgħod mingħajrha. Kultant, meta din il-kilba tkun kważi ntrebhet, l-iċken diffikultà jew problema jew tentazzjoni jwaqqghu lil dak li jkun għax ma jkunx kapaċi jirreżisti, u ċ-ċiklu ta' l-abbuż jerga' jibda. Għalhekk min ikun dipendenti fuq id-droga jkollu bżonn l-ghajnuna permezz ta' kura xierqa minn persuni kkwalifikati. Dawn ikunu nies speċjalizzati li jiehdu hsieb id-drogat tul il-perijodu neccessarju tar-reintegrazzjoni fil-hajja normali.

Iż-żona prinċipali fejn jipproduċu l-opium, il-koka u l-kannabis, u r-rotot tat-traffiku tan-narkotiċi.

Fl-Ewropa t-traffikar tal-eroina qegħda tiżdied mill-Ewropa tal-Lvant minhabba t-taħwid f'dik li kienet il-Jugoslavja. L-Ewropa qiegħda ssir mira aktar attrajenti għat-traffikanti tal-kokaina peress li l-prezzijiet fl-Ewropa żdiedu aktar minn dawk tal-Istati Uniti tal-Amerka u l-kontrolli tal-konfini bejn il-pajjiżi tal-Unjoni Ewropeja tnaqqsu.



IL-KANNABIS

CANNABIS SATIVA hu l-isem botaniku tal-qanneb Indjan, xitla twila annwali b'weraq tawwalin bil-ponot u bellusin, u bi pjanti maskili u femminili. Dan it-tip ta' qanneb, li jikber fil-klimi temperati fid-dinja kollha, ilu maghruf mill-bniedem xi sitt elef sena.

Il-fibri b'saħħithom ta' dik ix-xitla jintużaw biex jinħadem l-ispag, l-ixkejjer u l-ħbula; iż-żerriegħa tagħha (sterilizzata) tinbiegħ bħala ikel għall-ghasafar; iż-żejt tagħha hu ingredjent għaž-żebgħa, u miljuni ta' persuni jpejpu l-weraq u l-fjuri mnixxa għall-effett li tħalli fuq il-moħħ. Il-pjanta tal-kannabis tista' tilhaq l-gholi ta' tliet metri u nofs u tikber l-aktar fiż-żoni subtropikali. L-Afrika ta' fuq, l-Asja Sudorjentali, il-Lvant Nofsani, xi żoni fl-Amerika Latina, il-Gamajka, il-Hawaj, il-Kalifornja huma fost l-aqwa żoni tal-produzzjoni tagħha.

Fil-weraq u fil-fjuri tal-kannabis tinsab is-sustanza attiva l-aktar qawwiya tax-xitla. Din is-sustanza, id-delta-9-tetrahydrocannabinol jew THC, tħalli effetti fuq is-sistema nervuża. L-effetti tagħha jistgħu jkunu kemm stimulant (eċċitanti), kemm depressivi. F'doži qawwiya għandha effett alluċinanti. Ġeneralment il-kontenut ta' THC fil-weraq u fil-fjuri hu bejn il-wieħed u l-erbgħa fil-mija (1% - 4%) skond il-kondizzjonijiet ambjentali u l-varjetà tax-xitla. Il-kannabis salvaġġa titqies ta' kwalità nferjuri peress li għandha perċentwal ta' THC baxx: is-soltu jkun inqas minn 0.5% iżda fil-pjanti kkultivati t-THC iwarja bejn 0.5% u 7%, u jilhaq anki l-20% f'ċerti varjetajiet.

IL-KANNABIS FIL-MEDIĊINA

Xi snin ilu r-riċerki wrew li t-THC jista' jkun utili fil-kura tal-glaukoma. Biss hemm hafna sustanzi oħra li m'għandhomx l-effetti ħżiena li għandha t-THC. Saru wkoll riċerki biex jinstab hux possibbli li jkun prodott derivat sintetiku tat-THC għall-kura ta' l-ażma. Madankollu studji iktar fil-fond urew li dan

iġib irritazzjoni fil-pulmuni li tħassar kull effett ta' ġid li jista' jkollu dan il-prodott sintetiku. Riċerki oħra wasslu għall-kisba u l-użu ta' prodott sintetiku li fih it-THC biex jġi kkontrollat id-dardir u r-riġettar ikkaġunati mill-kemoterapija li tinghata lill-morda bil-kanċer. Din hi mediċina sperimentali li hemm bżonn li tkun ittestjata sew qabel ma tiġi wżata minn hafna nies.


IL-KANNABIS "TAT-TRIQ"

Fis-suq illegali jinstabu għall-bejgħ tliet tipi ta' droga li jtnisslu mill-kannabis: il-marijuana, il-hashish (ir-raża) u ż-żejt tal-hashish. Dawn is-sustanzi huma nkluzi fil-listi tas-sustanzi kkontrollati u l-użu tagħhom hu pprojbit bil-liġi. Il-marijuana, li hafna jsejjuha "ħaxixa", hi l-iżjed prodott komuni tal-kannabis, u għandha l-iċken konċentrazzjoni ta' THC: fil-fatt il-marijuana mhix ħlief frak tal-weraq u l-fjuri mnixxfen. Tintuża l-iżjed fit-tipjip billi titrembel bħal sigarett ("il-joint"). Tista' wkoll titpejjeq fil-pipa. Kultant il-joint isir minn marijuana u tabakk tas-sigaretti biex jaqbad bil-mod u aktar regolari.

Il-"joints" spiss ipejpuhom fi grupp, kull wieħed jgħaddih lil ta' hdejjh. Il-loqom jerfghuhom u jerġgħu ipejpuhom. Peress li l-



Ix-xitla tal-kannabis sativa u fuq, il-fjuri li fihom it-THC



marijuana mhix fina, il-joints jaħdmuhom b'karta tas-sigaretti aktar hoxna (lubretti). Jiġu rrumblati bl-idejn u jagħlqu tajjeb it-truf biex ta' ġewwa ma jōhrogx. Id-duħħan tal-joints għandu riha tipika li tagħti fil-helu bħal dak ta' habel tal-qanneb jaqbad. Għalhekk hafna drabi meta jpejpu joint, jaħarqu l-inċens biex jgħattu r-riha.

Il-joint hu għal hafna żgħażaġh il-bieb tal-vizzju tad-drogi. Huma jiġu mħajra minn shabhom ta' l-istess età (aħwa, hbieb antiki jew godda). Din hi l-iżjed kawża komuni għaliex jibda t-tipjip tal-haxixa. Hafna żgħażaġh, mingħajr ma jaħsbu fir-riskji għall-

Il-“Hbejziet” tal-Hashish qed jiġu mnixxa u ppressati f'laboratorju fil-beraħ.



mohħ u għall-ġisem, jaċċettaw b'eċċitament il-joint biex jidhlu fil-grupp u jiġu aċċettati.

Skond ir-riżultati ta' hafna inkjesti, iż-żgħażaġh li jibdeu ipejpu t-tabakk u jixorbu l-alkoħol għandhom riskju ikbar li jċedu għat-tentazzjoni li jippruvaw il-marijuana u d-derivati l-oħra tal-kannabis: ir-raża (il-hashish) u z-żejt tagħha. Dawn iż-żewġ prodotti qed isiru dejjem iżjed popolari, bejn għax huma iżjed qawwija, u bejn għax jieħdu inqas spazju biex jintrefgħu u għalhekk ikun iżjed faċli li jitmexxew.

Ir-raża hi r-reżina kannella skur li titnissel meta tinqata' r-ras tal-kannabis. Il-halib li jōhrog jingabar, jitnixxef u jiġi ppressat fi blokka forma ta' maduma jew hobza. Fit-triq, ir-raża jew hashish tinbiegħ f'forma ta' blokka ta' diversi daqsijiet li titpejjepp imfarrka mat-tabakk.

Laboratorji klandestini għall-produzzjoni taż-żejt tal-hashish jinstabu fl-Afrika ta' fuq, fl-Ewropa, fl-Istati Uniti, fl-Amerika Ċentrali u t'Isfel, fil-Lvant Nofsani, fl-Indja u fl-Afganistan.

Biex tiehu 5 litri ta' żejt, li jkollu 80% ta THC, ikun meħtieġ bejn wieħed u iehor 80 kilogramm ta' kannabis. Il-prodott hekk ikkonċentrat huwa perikoluż hafna. It-THC ivarja minn 30% sa 90%, meta mqabbel mat-2% jew l-aktar 10% tal-joints tradizzjonali. Tista' tgħid li jekk sigarett jitpejjepp wara li jindilek b'dan iz-żejt jista' jdewweb il-mohħ fil-veru sens tal-kelma.

MIN IPEJJEP IL-KANNABIS X'JIĠRILU U KIF TAGHRFU ?

Wara li wieħed ikun pejjepp il-kannabis ikun iżjed fuq ruħu mis-soltu, jitkellem igħajjat u jidhāk bix-xejn. Wara jaqa' fuqu nghan u għajja meta jibda jgħaddi l-effett. L-ghajnejn jihmaru, u f'ċerti każi l-habba ta' l-ghajn tikber, u għalhekk min ipejjipha jilbes spiss in-nuċċali tax-xemx iswed anki ġewwa, biex jahbi. It-tahbit tal-qalb u tal-polz jgħaġġlu u jkun hemm nixfa fil-halq u l-grizmejn. Isir

tibdil anki fis-sensi; per eżempju fil-vista, is-smiegħ, ix-xamm, il-mess u t-togħma jsiru iżjed akuti. Iżjed ma tkun qawwija d-doża, iżjed l-effetti jkunu qawwija. **Il-burdata ta' min ipejje il-kannabis tinbidel minn persuna għal oħra.** Wiehed iħossu kalm, iehor jibda jtaqtaq, iehor iħossu mhawwad, mimli b'sensazzjonijiet li malajr jinbidlu u ħsibijiet koroh. Xi whud isiru qishom “zombies”, “imdamdmin”, “spissjati”. Doži qawwija jistgħu jgħibu bidliet fil-vista, it-telf ta' l-identità, dellirji u allucinazzjonijiet.

L-ewwel effetti tat-THC jinħassu ftit minuti wara t-tipjip u jilhq u l-quċcata bejn 10 u 30 minuta wara. Dawn l-effetti jdumu sagħtejn jew tliet sigħat skond il-qawwa tat-THC. Wiehed li jkun għadu kif pejje “joint” jista' jkun li jirnexxilu jaħdem izda jkun diffiċli biex iqis il-ħin u l-ispazju. Għalhekk ikun perikoluż li tinsaq karrozza jew jithaddem makkinarju. Jiġru hafna dizgrazzji tat-traffiku minħabba n-nuqqas ta' koordinazzjoni fil-moviment, nuqqas ta' kalkolu u ta' riflessi. **Li wiehed isuq taħt l-effett tal-kannabis huwa dejjem perikoluż u jkun hafna iżjed jekk mal-kannabis jithallat l-alkohol.**

L-abbuż tal-kannabis huwa komuni hafna. Ġie kkalkolat li fid-dinja jpejpuha hafna għaxriet ta' miljuni. F'Malta bejn l-1988 u l-1993 tressqu l-qorti akkuzati b'reati konnessi mal-kannabis 363 persuna u ġew maqbuda ftit aktar minn 80 kilo varjetajiet ta' kannabis.

L-EFFETTI FUQ IL-PULMUN


Id-duħħan tal-joint tal-marijuana (li s-soltu jinżamm fil-pulmun iktar fit-tul minn dak tat-tabakk) jagħmel ħsara fil-pulmun erba' darbiet aktar minn sigarett normali. Skond l-Istitut Nazzjonali Amerikan kontra l-Abbuż tad-Droga, id-duħħan tal-marijuana fih l-istess ingredjenti tat-tabakk li jistgħu jikkagunaw bronkite kronika u anke l-kanċer. Naturalment meta jithaltu ż-żewġ modi ta' tipjip, ir riskju jikber.

Meta wiehed ipejje il-kannabis, it-THC jiġi assorbit fix-xaħam ta' hafna organi bħalma

huma l-fwied, il-pulmuni, l-organi sesswali u l-moħħ. **Id-differenza mill-alkohol hi li l-gisem ma jehlisx minnu malajr;** dan jibqa' fil-gisem sa ġimagħtejn (u f'ċerti każi sa xahrejn) wara. Għalhekk din is-sustanza dejjem tiżdied. Fi ftit kliem, meta wiehed ipejje regolarment il-kannabis, is-sustanzi li jagħmlu ħsara u li jinstabu f'kull doża jiżdiedu fit-tessuti li fihom ix-xaħam, per eżempju il-moħħ, u jistgħu jgħibu ħsarat fiżiċi. It-THC tehel man-nervituri kollha u timblokka l-messaġġi li jridu jgħaddu. Għalhekk il-persuna ssir bil-mod il-mod aktar “slow”.

Iż-żerriegħa tal-Kannabis sterilizzata tintuża bħala ikel għall-agħsafar. Il-weraq u l-fjuri mnixxa huma l-Marijuana li titpejje fil-joints. (taħt)





EFFETTI FUQ IL-QALB

L-użu tal-kannabis jgħagġel it-taħbit tal-qalb sa 50%, skond il-kwantità ta' THC li jkun fih il-joint. Min għandu ċirkolazzjoni hażina jista jhoss uġiġh f'sidru bħal dak li jhoss min ipejjeġ hafna tabakk, filwaqt li l-użu regolari jżid iċ-ċans ta' attakki tal-qalb.

EFFETTI FUQ IS-SISTEMA IMMUNITARJA

Ir-riċerki fil-laboratorji fuq l-animali juru li l-kannabis teqridilhom is-sistema immunitarja, jiġifieri l-kapaċità li għandu l-ġisem li jiġġieled kontra infezzjonijiet u tumuri. Il-bniedem għandu l-istess riskju.

EFFETTI FUQ IL-FERTILITÀ MASKILI

Ir-riċerki juru wkoll, mingħajr ebda dubju, li n-numru tal-ispermatozoi (iż-żerriegħa tar-raġel) fl-isperma ta' rġiel żgħażaġh tonqos, skond il-qawwa tal-kannabis. Instabu ukoll anormalitajiet fl-isperma ta' rġiel li pejpu l-kannabis għal żmien twil. Fortunatament, meta wiehed jieqaf ipejjeġ il-kannabis, il-

livell ta' testosteroni (l-ormoni sesswali maskili li minnhom tiddependi l-produzzjoni ta' l-ispermatozoi) tigi lura għan-normal.

EFFETTI FUQ IN-NISA

Il-Kannabis għandha wkoll effetti koroh fuq il-fertilità femminili. Meta mara tpejjeġ il-haxixa fit-tul u tiddeċiedi li tohrog tqila għandha taħseb fil-konsegwenzi serji li jista' jkollha fuq it-tarbija stess.

EFFETTI FUQ IL-MOHH

L-użu kroniku tal-kannabis jista' jkollu wkoll **effett negattiv fuq il-heġġa u l-ambizzjoni.** Il-persuna ssir "imdamdma", aljenata, tiċċaqlaq bil-lajma, tinsa fejn tkun qiegħda u lanqas biss tirrispondi meta jkellmuha. L-agħar haġa hi li lanqas biss tinduna li għandha problema.

B'hekk tasal għal dik il-forma fina ta' dipendenza psikika li ma titwemminx minn dawk li għadhom sal-lum isostnu li l-kannabis hi sustanza li tagħmel hsara anqas mit-tabakk.

It-THC jiġi assorbit mill-apparat tan-nifs u dak tad-diġestjoni (fuq); xkejjer ta' trab tal-hashish: kien maħsub biex jiġi mpejjeġ imħallat mat-tabakk.



IN-NARKOTIČI

L-isem ta' narkotiċi juri li dawn huma gejjin mill-"opium". Din hija sustanza li titnissel mill-"Papaver somniferum album" kif ukoll mill "opioids", li huma sustanzi sintetiċi. Dawn is-sustanzi għandhom effett fuq is-sistema nervuża, kemm ċentrali (il-moħħ u l-mudullun) kif ukoll fuq dawk periferiċi. Dawn iġibu bidliet fil-ġisem u fil-moħħ li jwasslu għad-dipendenza.

MILL-PAPAVER GHALL-EROINA

Il-biċċa l-kbira tal-opium prodott fid-dinja jiġi mill-papaver li jtkabbar fuq il-muntanji mifruxa tul in-naħa t'isfel ta' l-Asja kontinentali, mill-pjanuri għolja ta' l-Anatolja fit-Turkija sas-sottokontinent Indjan u l-muntanji mbiegħda tal-Birmanja (illum Mianmar), it-Tajlandja u Laos. Ftit minn dawn il-mixtliet huma legali. Kwantitajiet iżgħar ta' papaver jtkabbru bil-moħbi f'ċerti zoni tal-Messiku. F'xi pajjiżi Ewropej, il-peprina tigi kkultivata għall-użu farmaċewtiku, taht kontroll strett ta' l-istat, bħalma jiġri għat-tabakk. Il-papaver imkabbar għas-suq illegali jinżera fil-harifa u fil-bidu tar-rebbiegħa fuq l-għoljiet, moħbi fost għelieqi taċ-ċereali jew mixtliet oħra legali.

Wara tliet xhur ix-xitla tikber mgħola bniedem u tiftaħ il-fjuri. Meta jitfarfru l-fjuri, il-kapsuli forma ta' bajda, għalkemm għad mhux misjurin, ikunu lesti biex jiġu mfella. Minnhom johroġ halib bajdani li bil-mod jagħqad f'reżina kannella. Dan hu l-opium, li bil-paċenzja jingabar bl-idejn u maħzun biex jinhadem meta tispiċċa l-ġabra. L-opium għandu riha qawwiya ta' hlewwa li tixbaħ lil dik tat-tiben, li ddejqek jekk ixxommha mill-bogħod u ddardrek mill-viċin.

L-opium mhux maħdum jiġi ppressat f'ballun u mgeżwer fil-weraq u wara fis-cellophane biex jibqa' umdu u fl-ahħar f'karta speċjali li minnha ma jgħaddix l-ilma. Issa r-riha kwazi ma tinxtammx iżjed.

L-opium jixtruh it-traffikanti li jahznuh f'laboratorji ta' kafkaf, mistoħbija qalb l-għoljiet jew f'bini iżolat, 'il bogħod minn għajnejn il-pulizija. Hemmhekk l-opium ipogguh taht l-ilma, jiffiltrawh u jittrattawh b'dilwenti u b'hekk isir morfina tal-baži. Il-morfina terġa' tigi raffinata permezz ta' prodotti kimiċi kummerċjali li faċli ssibhom fis-suq, u b'hekk issir l-eroina.

Ġeneralment minn hames kili ta' opium jingabar xi nofs kilo morfina tal-baži u minn dan xi 150 gramm ta' eroina. Il-purezza ta' l-eroina tista' tasal sas-96% jew aktar, skond it-tagħmir tal-laboratorju.


L-OPJATI FIL-MEDIĊINA

Kif diga' għidna, l-opium jiġi kkultivat u prodott anki legalment biex jitnisslu diversi alkaloidi li jiġu wżati biex isiru l-mediċini.

Fil-mediċina dawn l-alkaloidi jiġu wżati kontra l-uġiġħ, biex jikkalmaw is-sogħla u biex iwaqqfu d-djarrea.

Il-kodeina hi wahda mid-derivati l-iżjed komuni tal-opium. Peress li din tista' ġġib id-dipendenza, hija mediċina kkontrollata li ma tistax tingħata mill-ispizjar mingħajr riċetta medika speċjali. Hija sservi biex ittaffi l-uġiġħ u f'doża iżgħar biex tikkalma s-sogħla.

Kwalitajiet differenti ta' eroina jimxu bil-kuntrabandu minn persuni (msejha "bgħula") li jibilgħuhom magħluqin f'ovuli (pilloli) jew pakketti iżgħar issiġillati.





Bhal fil-każ tal-prodotti legali, il-“Marka tal-Fabbrika” titwahhal fuq il-pakkett ta’ l-eroina li jintbagħtu lill-grossisti (fuq). Il-bdiewa li jkabbru l-peprina x’aktarx li ma jkunux jafu li huma l-ewwel holqa fil-katina tal-mewt.

Il-morfina tintuża biex ittaffi l-uġiġh. Tant hi effettiva li kienet damet tintuża hafna biex tittejjel il-qawwa ta’ mediċini oħrajn li jtaffu l-uġiġh. Għet iżolata mill-opium fil-Ġermanja fl-1803. Wara l-introduzzjoni tas-siringi lejn nofs dak is-seklu, bdiet tintuża bl-injezzjoni. Waqt il-gwerra ċivili Amerikana intużat hafna biex tnaqqset it-tbatija tal-feruti. Minghajr ma jafu kif, xi 45,000 suldat saru dipendenti. Minn dak iz-żmien ‘l hawn il-morfina bdiet tintuża biex ittaffi l-uġiġhat kbar akuti, bhal dak ta’ wara operazzjoni, attakki tal-qalb u uġiġh tal-kanċer. F’każ ta’ uġiġh akut tintuża bhala injezzjoni u fil-każ ta’ mard kroniku bhala pilloli jew injezzjoni.

L-eroina, li hi derivat sintetiku tal-morfina, kienet giet prodotta fl-1898 minn industrja farmaceutika Ġermaniza. Għalkemm hija aktar qawwija biex ittaffi l-uġiġh, instab li l-eroina ġgib dipendenza għaxar darbiet iżjed

mill-morfina u għalhekk m’għadhiex tintuża fil-mediċina.

L-EROINA TAT-TRIQ


L-eroina hija wahda mid-drogi l-iżjed imxerrda fis-suq ta’ l-abbuż Malti. Organizzazzjonijiet kriminali kbar imexxuha fil-bliet kbar u żgħar ta’ l-Ewropa, ta’ l-Istati Uniti u tad-dinja kollha. It-traffikanti tad-drogi għandhom hafna esperjenza u ma jaqtgħux qalbhom u huma lesti li jsofru xi telfa kultant. Jibagħtu d-drogi bl-art, bil-baħar u bl-ajru, mistoħbija f’merkanzija jew fl-istess ġisem tal-vjaggaturi. Dawn jissejju “bghula”. Id-droga tingarr ukoll kemm f’karrozzu u kemm f’containers jew f’pakketti li jidhru innocenti.

Il-konsenji jkunu ġeneralment mibghuta lil traffikanti kbar, li jaħsbu biex iħalltu l-eroina qabel ma titqassam lill-“pushers” biex b’hekk ikabbru l-qliegħ tagħhom. Kull wiehed minn dawn jirrepeti l-operazzjoni tat-tahlit (“tal-ikkattjar”), sakemm fl-aħħar il-prodott jaasal għand il-bejgieħ zgħir “tat-triq”.

Mill-1988 sal-1993 f’Malta ġew maqbuda aktar minn sitt kili eroina. L-eroina li tinbiegħ fit-toroq hi trab qisha dqiq kannella jew abjad. Għandha toghma morra hafna.

L-eroina tat-triq, kif għidna, qatt ma tkun pura, imma tkun imħallta (“ikkattjata”) b’additivi u dilwenti varji, bħalma huma d-dqiq, it-terra, il-Bisto u z-zokkor. L-eroina li tasal għand il-grossista f’Malta jkollha purezza ta’ bejn 40% u 60%, waqt li l-percentwal tad-doża tat-triq hi madwar 6% jew 7%, imma tista’ tinzel sat-2%, skond kemm-il darba tkun giet “ikkattjata” (imħallta).

Illum fl-Istati Uniti hemm tip ta’ eroina pjuttost irhisa li tigi mill-Messiku. Din isejħulha “qatran” minħabba d-dehra sewdenija u li twaħħal qisha kolla. Dan għax il-proċess ta’ raffinar tagħha hu iqsar, u jhalli hafna mill-impurità. B’hekk jinżamm il-prezz baxx, fil-fatt is-sustanza attiva hija oghla milli fl-eroina tat-triq tradizzjonali.



Fil-waqt li l-eroina tradizzjonali tat-triq tigi injettata fil-vini, “il-qatran” jiġi mpejjep.

Dan it-tip ta' eroina jehduh l-aktar dawk li jieħdu l-kokaina u b'hekk jippruvaw jiegħbu d-depressjoni li jkollhom wara li jmorru l-effetti tal-kokaina. Hemm min jieħu kokaina u eroina mħallta (speedball) biex ikabbar l-effetti ta' din tal-aħħar. Dawn id-drawwiet ukoll dahlu f'Malta.

MIN JIEHU L-EROINA, X'JIĠRILU U KIF TAGĦRFU?

L-ewforija qawwija li taħkem lil min jieħu injezzjoni (daqqa) bl-eroina, għamlet din id-droga l-izjed waħda popolari fost “l-addicts” Maltin. Dan l-effett jissejjah “rush,” idum biss ftit minuti u warajh igib stat ta' mistrieħ u sens ta' kuntentizza li fih jisparixxi l-inkwiet u l-uġiġħ. Dawn is-sensazzjonijiet iġieghlu lid-drogat jirrepeti din l-esperjenza, izda bil-mod il-mod il-ġisem jidraħ, tikber it-tolleranza u jsiru tibdiliet fis-sistema nervuża; u biex iħoss l-istess effett ikollu juża doża dejjem akbar.


Maż-żmien l-eroina ssirlu bżonn essenzjali, u d-drogat ikollu jehodha mhux biex tagħtih pjaċir imma biex ma jhossx l-uġiġħ u disperazzjoni li jbati meta jkun mingħajrha. Meta wieħed jasal f'din is-sitwazzjoni jsir dipendenti mid-droga. “L-ghodda” ta' min jieħu l-eroina hi kuċċarina li fiha jdewweb it-trab fl-ilma, siringa (bil-labra mhux dejjem sterilizzata), spaga jew habel, u citric acid jew lumi. It-toqob u l-marki tal-labar fid-dirghajn jew f'partijiet ohra tal-ġisem huma sinjali komuni ta' l-abbuż ta' l-eroina. L-eroina tista' wkoll tittieħed mill-halq jew b'injezzjoni (daqqa) taħt il-ġilda (skin pop) imma l-effetti tagħha jdumu iżjed biex jinhassu u jkunu inqas qawwija. L-eroina tista' wkoll tittieħed min-nifs (snortjata).

Is-sintomi ta' l-abbuż tan-narkotiċi jinkludu: għajnejn ħomor u mdemmġha, bil-habba ta' l-ghajn daqs ponta ta' labra meta jkun għadu kemm ha, jew kbira hafna meta jkun “sick,” imnieher inixxi, u sogħla fl-intervalli bejn doża u ohra. F'hafna każi min jieħu

regolarment ikollu hafna ħakk u jgħaddi minn fażijiet ta' bejn nġhas u qawmien. Jekk jieħu doża kbira jew qawwija wisq l-addict ma jirnexxilux jistenbah, il-habbiet ta' l-ghajnejn isiru żgħar daqs ras ta' labra, il-ġilda tiksah, tegħreq u ssir tagħti fil blu, in nifs jitbaxxa, il-pessjoni tinzel, l-individwu jaqa' f'koma u jista' wkoll imut. Din hija “l-overdose” li tant naqraw fuqha: il-persuna tkun hadet kwantità ta' droga li l-ġisem ma jiflaħx għaliha. Hadd qatt ma jista' jkun ċert x'percentwal ikun fiha d-doża li jkun xtara, l-anqas jekk ikun l-izjed espert. Dan għaliex dan l-gharfien jiddependi minn kemm-il darba d-droga tkun thalltet (jew giet “ikkattjata”) fil-katina tal-bejgħ. Ta' spiss il-vittmi ta' l-“overdose” jkunu dawk id-drogati li jkunu qed jippruvaw jaqtgħu l-vizzju u ma jkunux haduha għal ċertu żmien. Jekk dakinhar li jerġgħu jieħdu injezzjoni (daqqa) jieħdu doża daqs dik li kienu jieħdu qabel, ġisimhom ma jkunx jiflaħ għaliha iżjed, minhabba li tkun tbaxxiet fihom it-tolleranza għad-droga.

Mhux kulhadd jaf li teżisti medicina kontra l-eroina li hi kapaċi twaqqaf l-effetti tagħha; jisimha “Naloxone”. Meta din il medicina tigi njejjata f'persuna “b'overdose”, iġġib lura n-nifs normali, toħroġ il-pazjent mill-koma u teħilsu mill-mewt.

Kull min jieħu l-eroina jinsab fil-periklu li jieħu l-virus HIV li jwassal għall-AIDS jew l-epatite (hepatitis B) jekk juża, kif jagħmlu l-biċċa l-kbira, il-labar użati ta' haddieħor.



L-eroina tittieħed mill-vini jew min-nifs (fuq). Il-“qatran” Messikan, il-kwalità qawwija ta' eroina li hi mxxerda hafna fl-Istati Uniti.



Għall-istess raġuni jistgħu jittiehdu infezzjonijiet fil-qalb, fid-demm, fil-fwied, fil-mohh u fil-pulmuni. Is-sustanzi tat-tahlit, minnhom infushom, jistgħu jgħibu mard gravi hafna, per eżempju trombozi fil-vini.

IT-TRIQ TWILA LURA

Is-soltu bejn tmienja u tnax-il siegħa wara l-ahħar doża, id-drogat jibda jhoss is-sintomi tal-“withdrawal syndrome”. Il-qawwa ta’ dawn is-sintomi tiddependi mill-individwu, mid-droga li jkun qiegħed jieħu u minn kemm ikun ilu jehodha. Jekk ma jihux iżjed eroina, dawn is-sintomi jiżdiedu fis-36-72 siegħa ta’ wara. Din hi marda vera, b’uġiħ qawwi fil-muskoli li jinhass spiss u li jgħib spażmi, fwawar jalteraw ma’ roghda, dardir (nawsea), aġitazzjoni, brim fiz-zaqq u dijarrea. Sintomi ohra ta’ din il-kriżi huma nervi, nuqqas ta’ aptit, nuqqas ta’ rقاد, titwib, għaraq kbir u għatis kontinwu. Sintomi bħal dawn ibattu bil-mod fi żmien ġimgħa jew għaxart ijiem, imma n-nuqqas ta’ rقاد u l-bżonn iddisprat tad-droga jibqa’ jinhass anki xhur wara.

Waqt il-“withdrawal syndrome” tinhtiegħ kura tat-tabib għax id-drogat la jieħu hsieb jiekol u lanqas jagħti każ ta’ saħħtu in ġenerali. L-uniku nkwiēt li jkollu jkun kif se jissoddisfa l-bżonn tal-eroina, u ma jzomm lura minn xejn biex jehodha. Saru anki hafna tentattivi ta’ suwiċidju waqt kriżijiet bħal dawn.

Fic-ċentru ta’ diżintossikazzjoni fl-isptar, it-tobba jistgħu jagħtu xi mediċini biex itaffu t-tbatija waqt il-kriżi.


Fost il-mediċini l-iżjed magħrufa hemm il-“Methadone”. Dan huwa opium sintetiku li nħadem għall-ewwel darba fil-Ġermanja fit-Tieni Gwerra Dinjija. Dan jipproduċi effetti bħal dawk ta’ l-eroina. Għalhekk lid-drogat tevitalu s-sintomi tal-kriżi. Il-Methadone jittiehed mill-ħalq f’dożijiet li jitnaqqsu f’it f’it, u b’hekk il-ġisem jtnaddaf fi f’it ġimgħat mingħajr is-sintomi koroh tal-kriżi. Meta jispicċa l-kura l-pazjent ma jhossx iktar il-bżonn fiżiku li jieħu d-droga izda jekk jittiehed fit-tul il-Methadone jwassal għad-dipendenza wkoll, avolja iżjed bil-mod mill-eroina.

Ladarba tkun integħlbet id-dipendenza fiżika jibqa’ li tintrebaħ id-dipendenza psikoloġika.

Din tffisser li wiehed ikun jista’ jgħix hajja normali mingħajr ma jieħu sustanzi barranin biex jevita xi diffikultajiet jew inkwiēt, anki l-iżgħar, li jistgħu jinqalgħu fil-hajja ta’ kuljum. Din hi triq iżjed twila u tqila li wiehed irid iġħaddi minnha, bl-għajnuna ta’ professjonisti f’diversi oqsma f’ċentri ta’ kura u bil-partecipazzjoni tal-familjari.



L-eroina li tinbiegħ fl-Ewropa hi sustanza qisa dqiq li qatt ma tinbiegħ fi stat pur, imma tiġi mħallta ma’ affarijiet oħrajn.



L-ISTIMULANTI

L-istimulanti huma sustanzi psikoattivi li jgħaġġlu l-attività tas-sistema nervuża ċentrali u jagħtu idea falza, lil dak li jehodha, ta' kemm ikun b'saħħtu u kemm ikun jiflaħ. Meta jieqfu l-effetti tagħhom dak li jkun jaqa' fi dwejjaq u telqa kbira.

Iż-żewġ stimulant i hġief, l-aktar komuni, it-tnejn aċċettati mis-soċjetà u mingħajr ebda kontroll, huma n-nikotina, li tinsab fit-tabakk, u l-kafeina, li tinsab fil-kafe u fit-te. Barra minn dawn jeżistu stimulant i iżjed qawwija li proprju għalhekk huma kkontrollati: dawn huma l-amfetamini, il-metamfetamini u, l-iżjed waħda qawwija fosthom, il-kokaina.

Xi whud mill-istimulant i kkontrollati, e.g. dexamphetamine, jistgħu jinkisbu mingħand l-ispizjar bir-riċetta tat-tabib, imma sfortunatament xi whud jabbużaw minnhom u jixtruhom fil-“black market”.

IL-KOKAINA

Il-kokaina hija s-sustanza attiva prinċipali li tinsab fil-weraq tax-xitla tal-koka (erythroxylon coca). Din tikber fuq il-ġnub tal-muntanji Andi fl-Amerika t'Isfel, fl-Ekwador, il-Kolombja, il-Bolivja, il-Peru, iċ-Ċili u l-Brazil. Il-quċċata tax-xitla tinżabar meta tilhaq l-ġholi ta' metru jew tnejn biex tithaffef il-ġabra tal-weraq li ssir diversi drabi fis-sena, peress li din hi xitla dejjem hadra.

Għal hafna sekli l-Indjos kienu jomogħdu l-weraq tal-koka jew jixorbu l-ilma tat-togħlija tagħha (bhat-te) biex itaffu l-uġiġh muskolari u t-tbatija jew biex jissaportu iżjed is-siġhat twal ta' xogħol iebes jew in-nuqqas ta' nutrizzjoni. Din id-drawwa għadha fosthom, imma f'dawn l-aħħar snin il-mixtliet baqghu dejjem jikkbru u minnhom qed toħroġ kwantità ta' kokaina fis-swieq illegali ta' l-Istati Uniti u l-Ewropa.

Il-kokaina tiġi prodotta b'metodi mhux irfinati imma effiċjenti. Kwantitajiet kbar ta' weraq jiġu mitfugha f'bettija jew f'hofra fl-art jew


f'mehriez komuni u jithalltu b'dilwenti (x'aktarx pitrolju li jkun faċli li wiehed isibu anki fis-swieq ta' l-irhula) biex issir speċi ta' għagina u li wara tiġi ttrattata bl-ispirtu tal-melħ, biex jiġu eliminati l-impuritajiet u sustanzi kimiċi oħra żejda. Meta l-proċess ikun lest wiehed ikollu l-kloridrat tal-kokaina f'forma ta' trab kristallin, abjad u bla riħa li jilhaq grad ta' purezza ta' 90-100%. Dilwent iehor użat fil-proċess tal-purifikazzjoni hu l-benzene, sustanza li ġġib il-kanċer li x'axtarx hi waħda mill-kawzi tal-lewċemija.


IL-KOKAINA FIL-MEDIĊINA

Il-kokaina pura ġiet iżolata għall-ewwel darba fl-1880 u ġiet użata bħala anestetiku fl-operazzjonijiet ta' l-ġhajnejn, b'riżultati hafna aħjar minn dawk li kienu jafu bihom dak iz-żmien. Il-kokaina nstabet utli hafna anki fl-operazzjonijiet ta' l-immieher, tal-grizmejn u tas-snien. Barra li tagħlaq il-vini u l-arterji, tgħin biex tevita l-emoraġiji. Meta bdiet il-produzzjoni industrijali tal-mediċini u tax-xorb, deħru fis-suq hafna prodotti li kien fihom estratti tal-koka: ingwenti, suppożitorji, mustardini għall-grizmejn, xiropi u sigaretti.

L-iżjed prodott famuż fosthom kien il-Coca-Cola. Din ix-xarba kienet harġet fis-suq fl-1886. Iżda fl-1903 ix-xirop tal-koka tneħha minn fost l-ingredjenti tagħha. L-entuzjażmu tal-bidu għall-kokaina malajr spiċċa meta

Il-kokaina li tittiehed mill-immieħejn, (li tiġi “snortjata”) hi sustanza kristallina; hi rari li tiddewwweb fl-ilma u tittiehed b’“daqqa” (injezzjoni).





Il-kokaina tista' tidhol fl-organizmu mill-vina, mill-immifsejn jew mill-pulmun (fuq). Ix-xitla tal-kokaina tikber is-sena kollha u tinhasad hafna drabi fis-sena.

bdew herġin l-effetti hżiena li bdiet thalli, bħad-dipendenza, li bdiet iġġib fuq hafna nies u l-periklu kbir ta' mewt f'każi ta' użu ħazin. Fl-1905 saret sustanza kkontrollata. Illum xi mediċini sintetiċi, bħalma huma n-novokaina u l-prokaina, li huma inqas perikolużi, ħadu post il-kokaina fil-prattika tal-mediċina.

IL-KOKAINA TAT-TRIQ: IR-REĠINA TAD-DROGA "CRACK"

Il-kokaina prodotta illegalment fl-Amerika t'Isfel tintbagħat fl-Istati Uniti u dan l-aħħar fi kwantitajiet dejjem akbar anki lejn l-Ewropa. Bħal fil-każ ta' l-eroina, it-traffikanti jinqadew b'kull mezz ta' trasport u dejjem jivvintaw biex jingannaw il-pulizija. Fost il-metodi ta' trasport li ma jitwemmnux insibu l-kurrier li jibla' kapsuli ssiġillati li jkun fihom is-sustanza pura. Wieħed mill-ewwel każi li nkixfu kien f'Miami, Florida, meta tliet passiġġieri fuq ajruplan li wasal mill-Kolombja mietu zoptu meta kienu herġin mid-dwana. L-awtopsja uriet li kienu belghu bejn 27 u 75 ovuli mimlijin kokaina, fiduċjużi li ma kien ser jiġrilhom xejn u li s-sustanza kienet ser tghaddi mill-ġisem biex wara tinħadem u titqassam. Minflok, l-ovuli nfethu

fl-imsaren u l-kwantita enormi ta' kokaina li ħarġet f'daqqa fl-organizmu kkawżat il-mewt zoptu b'kollass respiratorju.

Qabel ma tasal fit-triq il-kokaina tithallat ma' diversi sustanzi, li fosthom insibu z-zokkor, glucose, phenobarb u amfetamini. M'hemm ebda kontroll fuq il-kwalità. Kif għidna qabel, il-kokaina tithallat ukoll ma'l-eroina f'"snowball", taħlita li tista' toqtol ta' drogi stimulanti u rilassanti.

Ġew irrappurtati hafna każi ta' allergiji għas-sustanzi tat-taħlit, kif ukoll każi ta' infezzjoni u mard ikkawżati minnhom.

Il-kokaina qed issir dejjem iżjed popolari fost drogati ta' kull livell soċjali u ekonomiku minħabba li hafna nies jaħsbu li din id-droga ma tagħmilx aktar ħsara mill-alkoħol u mit-tabakk. Dan mhux minnu, u minn studji li saru dan l-aħħar fuq l-annimali jidher li l-kokaina iġġib dipendenza tliet darbiet iżjed mill-eroina. M'hemmx dubju li min jibdiha ma jridx wisq biex jaq' taħt is-seher ta' droga hekk qawwija u pjaċevoli.

Il-metodu tradizzjonali biex tieħu l-kokaina hu mill-immifsejn, jiġifieri li xxomm bil-



qawwa t-trab. Skond ritwal preċiż jitqiegħed fuq xi haġa lixxa, bħal mera, f'linja ta' xi żewġ centimetri u li jittella' mill-innifsejn permezz ta' biċċa karta mrembla.

Inqas komuni hemm il-metodu li biha l-kokaina tinħall fl-ilma u tiġi injettata direttament fil-vina. Din thalli effetti aktar qawwija.

Il-kokaina tista' wkoll titbiddel f'kokaina baži (li hi solida) u titpejjep permezz ta' pipa speċjali jew inkella billi titfarrak f'biċċiet żgħar u tithallat ma' tabakk u mbagħad titpejjep bħas-sigaretti. F'dawn il-każi tinħall f'temperatura x'aktarx baxxa u tinbidel f'gass li malajr jiġi assorbit fil-pulmuni u jidhol mill-ewwel fil-mohħ. Dan il-metodu hu l-iżjed perikoluż u dak li jwassal għal dipendenza f'iqsar żmien għax l-effetti tal-kokaina huma intensi u jdumu biss ftit minuti.

Id-drogat għalhekk jiġihjar jirrepeti dawk is-sensazzjonijiet li jkun hass u d-dipendenza tidhol anki fi ftit gimghat. Jeżistu diversi tipi ta' kokaina baži imma l-iżjed waħda ppreferita, speċjalment fl-Istati Uniti, hu l-"crack", billi hu faċli biex jittiehed, u jinbiegħ bi prezzijiet baxxi hafna, u għalhekk jappella għal bosta żgħażaġh. Barra minn dan, id-drogati jsostnu li t-tipij tal-kokaina

m'għandux il-perikli tal-injezzjoni, fejn hemm ir-riskju li jittiehdu L-AIDS, l-epatite u mard iehor minhabba l-labar infettati.

Mela l-"crack" huwa kokaina mibdula f'sustanza solida meta tithallat mal-bikarbonat tas-sodju, (baking powder), jew mal-ammonja u bl-ilma. Fil-proċess tal-bidla tintuża spiss anki l-lidokaina, sustanza sintetika li meta titpejjep mal-kokaina ġġib hsara serja fis-saħħa ta' l-individwu.

Il-"crack" jixbah hafna l-biċċiet żgħar ta' l-istokk jew frak tas-sapun. Kultant jinbiegħ bħala pilloli li minflok ma wiehed jiblagħhom ipejjiphom. Fil-fatt il-"crack" jitfarrak fit-tabakk u fil-marijuana u mbagħad ipejpuh bħal sigarett jew, iżjed faċli, bil-pipa. Xi whud ighidu li l-kelma "crack" ġejja mill-hoss li jagħmel meta jitpejjep, oħrajn ighidu li sejhulu hekk minhabba s-sensazzjoni esplussiva li jagħti.

MIN JIEHU L-KOKAINA, X'JIĠRILU U KIF TAGħRFU?

Iz-żmien neċessarju biex jinħassu l-effetti tal-kokaina wara li wiehed ikun hadha jvarja skond kemm imdorri jehodha, il-kwantità li



Il-"crack", tahlita ta' kokaina solida u bikarbonat tas-sodju, waħda mill-iżjed drogi tal-biża' fis-suq illegali bħalissa.

jiehu u l-metodu kif jehodha. Bhala medja ddm tliet minuti jekk wiehed jehodha mill-imnifsejn (tiġi “snortjata”), minuta wahda jekk tiġi injettata, u ftit sekondi biss jekk tiġi mpejpa biex tghaddi mill-pulmuni.

Il-kokaina tipproduci effetti speċifiċi. Meta tidhol fiċ-ċirkolazzjoni u tasal fil-moħħ, min jehodha jhoss sensazzjoni qasira u intensa ta’ pjaċir li warajha jiġi perjodu li fih jisparixxu d-dubji kollha u jikbru l-istima u l-fiduċja fih innifsu. Ihoss ruħu iżjed kreattiv, kompetenti, produttiv u b’saħħtu. Is-soltu taħt l-effett tagħha dan iġib ruħu b’mod eċċitat u jitkellem hafna, ikun miflug b’attività u jzomm mill-irquad għal perjodi twal.

Għalkemm hafna jiehu l-kokaina darba fil, xi whud isiru dipendenti. Dan isir għax wara

Mill-weraq tal-koka, li skond it-tradizzjoni tagħhom l-Indjos jomoghdu, titnissel wahda mill-iżjed drogi perikolużi ta’ zmienna.



din l-esperjenza ta’ pjaċir tidhol sensazzjoni ta’ nervi, irritazzjoni, dwejjaq, nuqqas ta’ paċenzja u pessimizmu li titneħħa b’doża oħra.

It-tendenza hi li wiehed jinqabad f’ċirku vizzjuż ta’ konsum kontinwu li jkun dejjem iżjed diffiċli joħroġ minnu. Jibda jirrikorri għal doża dejjem akbar u aktar spiss sakemm l-uniku interess li jkollu fil-hajja jkun li jiehu d-doża li tmiss.

Wiehed mill-effetti ta’ l-użu tal-kokaina li jidher mill-ewwel hu t-twessiegh tal-habba ta’ l-għajn u whud ikollhom harsa ċassa. Toghla l-pressjoni tad-demem u l-qalb tibda thabbat tghaġġel. Meta titpejpej ikun hemm hsara fiżika bħal uġiegh tal-grizmejn, sogħla kronika u bili sewdieni. Min jehodha mill-imnifsejn jista’ jbati b’imnieħru miżdud jew iqattar, filwaqt li dawk li jehduha regolarment issirilhom hsara fil-hajt tal-imnieħer. Min jiehu injezzjoni (daqqa) tal-kokaina bil-labra ta’ haddieħor, kif ga’ għidna, jirriskja l-epatite u l-AIDS.

Dawk li huma dipendenti mill-kokaina jonqsu fil-piż, ihossu ansjetà u jkollhom allucinazzjonijiet: kultant jaħsbu li qed jisimghu passi jersqu lejhom jew insetti jitkaxkru taħt il-ġilda. Individwi milquta b’effetti bħal dawn għandhom jiġu ttrattati b’attenzjoni kbira għax jistgħu jirreaġixxu bħal animal imbeżża’ u jattakkaw lil min ikun qed jipprova jgħinhom.

Faċli jaqgħu f’manija ta’ persekuzzjoni u peress li m’għandhomx kontroll fuq l-istinti tagħhom jistgħu jwettqu azzjonijiet vjolenti. Fil-fatt, id-dipendenza mill-kokaina tista’ twassal għal mard tal-moħħ, paranoja u hsbijiet ta’ suwiċidju. L-ikbar periklu jiġi mill-kokaina mpejpa, għax l-effett tagħha hu vjolenti hafna tant li hafna milli hadu “l-crack” mietu b’waqfien tan-nifs, konvulżjonijiet u attacki tal-qalb.

Fl-aħħar insibu periklu gravi iehor li hu dak tat-trabi li jitwieldu minn ommijiet li jieħdu l-kokaina. Fl-Istati Uniti, fejn il-kokaina saret l-iżjed droga komuni, epidemija vera, hemm mijiet ta’ eluf ta’ trabi li hafna minnhom imutu fl-ewwel xhur ta’ hajjithom b’attakki tal-qalb u ċirkolazzjoni hażina, filwaqt li fost dawk li jibqgħu hajjin qed jidhru hafna tipi ta’ mard u hsara fil-moħħ. Huwa diffiċli hafna li wiehed jipprova joħroġ mid-

dipendenza tal-kokaina. Dan l-isforz igib miegħu tbatija kbira. Il-pazjent ikollu jgħaddi minn perijodu ta' depressjoni kbira, li fih jitlef kull energija u kull aptit u jsib diffikultà fl-irqad. Bhal fil-każ ta' l-eroina, ftit jirnexxilhom joħorgu mill-vizzju, u jkun hemm bżonn ta' l-ghajjuna ta' nies ikkwalfikati professjonalment.

L-STIMULANTI SINTETIČI: L-AMFETAMINI

Jeżistu sustanzi sintetiċi taht forma ta' pilloli jew kapsuli, li jstimulaw reazzjonijiet tas-sistema nervuża ċentrali.

L-UŻU FIL-MEDIČINA

Hemm amfetamini li huma mediċini kkontrollati, li jistgħu jinkisbu minghand l-ispizjar bir-riċetta tat-tabib. Dawn jintużaw fil-kura tat-tfal iperattivi f'każijiet speċifiċi minhabba li jaffettwaw l-izvilupp ta' l-istess tfal. Bhall-amfetamini hemm id-"dihypropion" u phentermine li jintużaw biex inaqqsu l-ġuħ f'każi ta' hxuna.

Izda, appartidawn il-benefiċċji, hemm ukoll it-tentazzjoni li hafna jhossu biex jabbużaw mill-kwalitajiet stimulant tagħhom. **Fil-fatt l-amfetamini jhallu l-istess effetti tal-kokaina, kemm immedjati, kif ukoll fit-tul.** Bl-amfetamini wiehed ihossu fuq ruħu u vivaċi; xufiera li jridu jsuqu matul l-lejl kollu, studenti li qed jippreparaw għal xi ezami, atleti li jridu jirbhu f'xi kompetizzjoni, persuni li jridu jogħlbu jhossu t-tentazzjoni li jehduhom mingħajr ma jkun hemm bżonn mediku. U xi whud jehduhom ukoll sempliċement biex ihossuhom ahjar.

Għalhekk kwalitajiet ta' amfetamini prodotti legalment jinsterqu u jsibu triqthom fis-swieg illegali. Barra minn dan hemm laboratorji sigrieti li jipproduċu kwantitajiet kbar ta' imitazzjonijiet li t-tekniki speċjalizzati biss huma kapaċi jidentifikawhom b'testijiet fil-laboratorji.

MIN JIEHU L-AMFETAMINI, X'JIGRILU U KIF TAGHRFU?

Ftit wara li wiehed jibla' pillola tal-amfetamina jhossu fuq tiegħu u jahseb ċar, jibda jtkellem hafna u jipprova jirrispondi għal xi domanda saħansitra qabel ma jsaqsuhel; ikun jidhirlu li jista' jirbah kull sfida u jsolvi kull diffikultà. Daqshekk problemi! **Imma l-istudent li jrid jgħaddi ezami u l-atleta li jrid jirbah jistgħu jiskopru li dan l-abbuż igib miegħu problemi veri.** Il-prova ta' dan huma l-każi ta' mewt ta' atleti li kienu qed jieħdu sehem f'kompetizzjoni taht l-effett tal-amfetamina.

L-amfetamini fil-fatt jstimulaw iċ-ċentri tal-moħh. Il-qalb thabbat iżjed u l-persjoni

Pilloli ta' amfetamini prodotti illegalment jigu mqasma fil-black market mill-"pushers".



toghla, mentri jonqos l-aptit u la tinhass gheja u lanqas jinhass in-nghas. Imma meta jieqfu dawn l-effetti eċċitanti titlaq ukoll is-sensazzjoni li tista' ssolvi l-problemi kollha, wiehed jibda jhossu għajjen b'wiċċu juġġu għax ikun dam jhezzez snien. Jintebah li ilu hafna ma jiekol u jorqod, imma xorta la jhoss guh u lanqas nġhas. Imhawwad, għarqan, kwazi bla saħħa jhoss li għandu jibqa' jiċċaqlaq jew jirriskja kollass. U allura s-soluzzjoni l-izjed sempliċi tidher li tkun li jerga' jibla pillola oħra.

Meta l-kollass jaasal (u illum jew għada dan jaasal) wiehed iħoss is-sensazzjoni tat-twerwir li qed jitlef kull saħħa fil-muskoli, flimkien mas-sintomi simili għal dawk ta' l-influenza : ħass ħazin, uġiġħ ta' ras, dehriet, ansjetà u stat ta' konfużjoni (il-“crash”).

L-użu fit-tul tal-amfetamini jġib nuqqas ta' nutrizzjoni, mard tal-ġilda, ulċeri u nkonvenjenzi oħra li jiġu min-nuqqas ta' vitamini. Dożi qawwija u ta' spiss jistgħu jġibu ħsara fil-moħħ li jibdew jidhru meta wiehed jibda jhawwad fid-diskors u fil-ħsieb. Wiehed jista' jkollu anki alluċinazzjonijiet: jahseb li qed jara jew jisma' xi haġa li ma teżistix; ikollu ħsibijiet irrazzjonali (delirju) u jahseb li kulhadd imqabbad miegħu

(paranoja). F'dawn il-każi hemm bżonn ta' prudenza kbira għax il-persuni f'dan l-istat iġibu ruħhom spiss b'mod vjolenti u aggressiv. Ħafna minn dawk li jieħdu l-amfetamini, jehduhom f'ċerti okkażjonijiet biss, oħrajn isiru dipendenti. Din id-dipendenza psikoloġika fuq amfetamini hija kkaratterizzata minn xewqa u bżonn li tkompli teħodhom, u bil-konsum ta' dożi dejjem akbar.

Meta l-amfetamini, jittieħdu f'dożi kbar, iġibu t-tolleranza malajr u jwasslu għal dipendenza qawwija ħafna. Fil-mument meta ma jkunx taħt l-effett tas-sustanza, wiehed iħossu mdejjaq wisq u bla heġġa, imma xorta ma jirnexxilux jorqod. Biex isibu ftit tal-mistrieħ, ħafna jirrikorru għall-kalmanti, bħall-barbituriċi, li jġibu nġhas mhux naturali. Meta wiehed iqum mill-irqad, iħossu sturdut, u b'hekk isib l-iskuża biex jieħu pillola oħra ta' l-amfetamina biex iħossu aħjar. Apparti l-amfetamini, fis-suq illegali jinsabu għall-bejgħ stimulant oħra ppreparati fil-laboratorji sigrieti, bħalma huma l-metamfetamini li nitkellmu fuqhom fil-kapitlu tad-“designer drugs”.

Il-kondizzjonijiet iġġeniċi li fihom tiġi ppreparata l-kokaina: ftit drogati jaħsbu f'dan meta jxommu (jismortjaw) xi doża.




IL-PSIKEDELIČI

Il-psikedeliċi jew alluċinogeni huma grupp ta' sustanzi psikoattivi li jaħdmu fuq is-sistema nervuża ċentrali u jġibu nuqqas ta' koordinament fil-ħsieb, taħwid fl-identità tal-persuna u taħwid fl-emozzjonijiet. L-akbar haġa hija li jkun hemm taħwid fis-sensi – li tisma' l-kuluri, u tara l-irwejjah!! Dawn is-sustanzi m'għandhom l-ebda użu fil-medicina u huma perikolużi ħafna għax qawwjin ferm, anki f'dożi żgħar.

Wara d-dipressanti u l-istimulanti, il-psikedeliċi jiffurmaw it-tielet kategorija ta' sustanzi psikoattivi. It-THC tal-kannabis hu kklassifikat bħala psikedeliku, imma hu depressant u stimulant ukoll (ara l-kapitlu fuq il-kannabis).

Il-kelma psikedeliku tfisser “li jqalleb il-moħħ”, mentri l-kelma alluċinogenu tfisser li tara, tisma' jew thoss affarijiet li fil-verità ma jeżistux: dawn id-drogi proprjament ma jġibux alluċinazzjoni vera, bħal dawk ta' l-iskizofrenija (li taqta' għal kollox mir-realtà), imma viżjonijiet u sensazzjonijiet oħra mibdula ħafna imma li għandhom bħala bażi xi esperjenza reali. Il-biċċa l-kbira ta' dawn id-drogi jiġu prodotti f'laboratorji sigrieti. Xi whud jitnislu mix-xtieli. Il-laboratorji illegali jagħmlu pilloli, kapsuli, trab u likwidi li l-pushers jiehdu ħsieb ibieghu f'elf forma. Per eżempju l-LSD ġie sekwestrat f'kubi taz-zokkor, biċċiet tal-karti żgħar, biċċiet żgħar tad-drapp, fil-kolla tal-bolli, f'karta assorbenti, transfers u stickers. Dan il-mod innocenti kif jiġi pprezentat ibeżża' ħafna ġenituri, imma fil-fatt l-LSD hu destinat għal klienti adulti, u l-iskop ta' din il-preżentazzjoni hu li jqarrqu bil-pulizija. Peress li l-LSD jittiehed mill-halq ikun biżżejjed li wiehed jilgħaq sticker jew bolla biex jiehu d-doża.

Is-sustanzi psikedeliċi kollha għandhom effetti simili fuq min jehodhom. Id-differenzi li jsibu dawk li jkunu mdorrija jehduhom jiġu mis-sitwazzjoni ta' meta jittiehdu u mill-kondizzjoni fiżika u mentali li jkun fiha min jehodhom. Niddiskutu ftit l-effetti ta' l-LSD,



il-psikedeliku l-izjed magħruf, li jixbhu ftit jew wisq dawk tal-alluċinogeni l-oħra.


MIN JIEHU L-LSD 25, X'JIGRILU U KIF TAGHRFU?


L-LSD 25 hu sustanza kimika bla riħa, bla kulur u bla toġhma, li jitnisel mill-aċdu lisergiku li jiġi minn fungus parassita tas-Secale cereale (“rye”). Dan jinbiegħ bħala likwidu jew trab. Ġie prodott għall-ewwel darba fl-1938 imma l-kwalitajiet psikedeliċi tiegħu nstabu biss fl-1946 meta wiehed kimiku bela' doża bi żball u telaq fuq vjaġġ alluċinogenu li dam sagħtejn, u li fih ra serje ta' immaġni fantastiċi ta' vivaċità kbira f'bidla kontinwa ta' kuluri.

Doża ta' LSD likwidu, li bilkemm tghatti ras ta' labra (bejn 50 u 200 mikrogramm) hi biżżejjed biex tkopri vjaġġ ta' bejn 8 u 16-il siegħa. Infatti l-LSD hu l-aktar psikedeliku qawwi li qatt intuża mill-bniedem. Jekk wiehed jiehdu ħafna drabi malajr jizviluppa t-tolleranza, u għalhejn iżid id-doża. Għalhekk min jiehu l-LSD iħalli granet iġhaddu qabel ma jiehu doża oħra. Anki jekk ma jidhrux sintomi ta' dipendenza fiżika jibqa' bħal fid-drogi kollha r-riskju tad-dipendenza psikoloġika.

Min jiehu l-LSD iħoss, fi żmien siegħa, tibdiliet estremi fil-burdati u taħwid fil-vista;

Meta tqabbel id-daqs tal-pilloli ta' l-LSD ma' munita tinduna kemm hi qawwija din id-droga (fuq); il-psikedeliċi jaħdmu fuq is-sistema nervuża ċentrali.





Stickers u biċċiet żgħira ta' drapp imxarba bl-LSD likwidu kif jinbiegħu mill-pushers (fuq). Il-cactus peyote tal-Messiku, li minnu jiehdu l-meskalina (taht).

L-oġġetti jibda jarahom mgħawġin u jitharbat fih għal kollox il-mod kif iqis iz-żmien u l-ispazju; ma jinnexxilux jagħzel bis-sens u ma jindunax b'perikli komuni u lanqas ma jagħraf l-affarijiet xi jfissru. Ir-realtà ta' ġewwa u ta' barra jithalltu, u dak li jkun jitlaq fuq vjaġġ li hu fl-istess hin go fih u barra minnu. Għalhekk, għall-habta tas-snin sittin, hafna hasbu li l-LSD kien jista' jiftaħ il-bibien ta' konnoxxenza ikbar u ta' esperjenza spiritwali iżjed profunda. Is-sintomi fiżiċi jinkludu li l-habta ta' l-għajn tikber, it-temperatura tal-ġisem tonqos, jinħass id-dardir, il-ġilda tqum xewk xewk, jiżdied iz-zokkor fid-demm u l-qalb thabbat tghaġġel; spiss l-idejn jirtogħdu, in-nifs ikun diffiċli u l-ġisem jirtogħod bil-bard.

Qatt ma tista' tgħid x'effetti sa jkollu l-LSD; il-vjaġġ fantastiku li jagħti s-sensazzjoni li wiehed jaf kollox u li jista' jsołvi kull problema spiss inbidel f' siegħat ta' dwejjaq u biza' kbir. Hafna minn dawk li haduha wegġgħu u saħansitra mietu waqt l-allucinazzjonijiet.

Min jiehu l-LSD fil-fatt jilhaq stat li fih ma teżistix differenza bejnu nnifsu u d-dinja ta' madwaru, ma jhossux aktar soġġett għall-igijiet tal-fiżika. Per eżempju wiehed jista' jahseb li jista' jtir u jintefa' fil-vojt mingħajr ma jintebaħ bil-periklu tal-mewt.



L-iżjed effett impressjonanti tal-LSD hi x'aktarx il-“flashbacks”. Ġranet, ġimġhat u anki xhur wara li wiehed ikun ha l-aħħar doża, l-effetti kollha ta' l-LSD jistgħu jergħu jittfaċċaw f'daqqa wahda, u dak li jkun isib ruħu mkaxkar fuq vjaġġ li hu m'għazilx li jagħmel. **Din hi esperjenza ta' dieqa kbira li gābet f'hafna nies depressjoni qawwija u l-biza' ta' min iħossu se jiġġennen.** Ġraw anki kazi ta' suwiċidju minħabba li l-individwi milquta ma felhux jissaportu kondizzjoni bħal din. Ix-xjenzjati għadhom ma sabux l-ispjegazzjoni għal din il-proprjetà tal-LSD, li hi probabbilment dovuta għall-qawwa enormi ta' din is-sustanza kimika u t-tfikkil li toħloq fil-proċessi kimiċi tal-moħħ.

IL-PSIKEDELIČI L-OHRA

Jeżistu hafna sustanzi oħra li jipproduċu effetti bħal dawk ta' l-LSD, imma li fl-Ewropa mhumiex imxerrda hafna. Fost dawn bizzejjed insemmu l-PCP (Phencyclidine), li jsejhulu t-trab ta' l-angli (“angel dust”), li kien gie prodott għall-ewwel bħal anestetiku, imma li malajr wera li jġib id-delirju u l-konfużjoni fil-pazjenti, tant li l-produzzjoni legali tiegħu malajr twaqqfet.

Sustanzi oħra huma gejjin minn xtieli li jikbru l-aktar fil-Messiku u fl-Amerika t'Isfel : il-meskalina, li titnissel mill-cactus peyote, u l-psilocybin u psilocin li jiġu minn xi fungi li jgħidulhom maġiċi. Il-popli indiġeni kienu ilhom sekli jużaw dawn il-pjanti fiċ-ċerimonji religjużi tagħhom, imma l-użu kien limitat għas-saċerdoti jew shahar tagħhom. It-tehid ta' dawn il-pjanti kien ukoll limitat għal okkażjonijiet partikolari, bħal ċerimonji ta' darba fis-sena. Bħal fid-drogi kollha, hemm differenza kbira bejn l-effetti li jiġu minn pjanti li għandhom perċentwal baxx tas-sustanza attiva u dawk li jiġu minn pjanti li għandhom koncentrazzjoni għolja ta' l-istess sustanza.

“DESIGNER DRUGS”

Is-sustanzi kollha li tkellimna fuqhom s’issa huma ta’ oriġini naturali jew prodotti sintetiċi li l-oriġini tagħhom hija fil-laboratorji kimiċi ta’ ċentri ta’ riċerka jew industrji kbar biex tinstab kura iżjed effettiva għal ċertu mard. Madankollu dawn saru kawża ta’ hsara kbira għall-individwu u għas-soċjetà meta bdew jiġu użati b’mod hażin għal skopijiet li ma kellhomx x’jaqsmu mal-ġid tas-saħha.

Imma jeżistu wkoll drogi (li jissejhu “designer drugs”) mahluqin apposta fil-laboratorji sigrieti minn kimiċi bla skrupli. Dawn jiehdu prodotti kimiċi, industrijali jew domestiċi (li fihom infushom ma jagħmlu l-ebda hsara) u jagħmlu drogi ġodda biex jitfġuhom fis-suq illegali ta’ l-abbuż. Dawn is-sustanzi m’għandhomx valur fil-medicina, imma jiġu studjati biex jipproduċu l-istess effetti tad-drogi l-iżjed komuni li huma kkontrollati bil-liġi. Fil-fatt il-liġi Maltija tipprovdi kontrolli dwar id-drogi kollha relatati mal-petidina, il-fentanil, u amfetamini. Dawn “id-designer drugs” jinbieghu bi prezzijiet baxxi għal dawk li ma tantx għandhom flus (partikolarment f’xi pajjiżi tat-tielet dinja jew liz-żgħażaġh). Jistgħu jintużaw flok l-prodotti tradizzjonali li kultant jiskarsaw fis-suq, jew biex iħajru liz-żgħażaġh b’xi moda ġdida.

Dawn id-drogi kollha jiġu mahduma f’laboratorji ta’ kafkaf, li m’għandhomx prekawzjonijiet iġjenici u mingħajr ebda kontrolli fuq il-kwalità tal-prodotti u fuq xi effetti hżiena li jista’ jkollhom. Dawn il-laboratorji jeżistu fid-dinja kollha. Hafna drabi l-prodott ikun fih, appartati d-droga, sustanzi velenużi u hafna mikrobi.

L-ewwel “designer drugs” li nkixfu kienu derivati mill-fentanil, opioid qawwi hafna li jintuża bħala anestetiku u għal kontra l-uġiġh wara operazzjonijiet. Hija sustanza prezenti wkoll f’ċerti kalmanti. Xi kimiċi marbutin ma’ l-ambjent kriminali tal-Kalifornja fl-1979 ipproduċew varjant ta’ fentanil ta’ qawwa hafna akbar mill-eroina li ġġib dipendenza kwazi immedjata, u semmewha “Bogus China White”. (Iċ-“China White” hija eroina pura

hafna mis-Sud Est Ażjatiċu). Varjant ieħor “il-Persian White”, ġiet prodotta fl-1983: it-tnejn huma qawwija hafna iżjed mill-eroina u għalhekk għamlu hafna vittmi. Fis-sena 1982 biss, ġewwa l-Kalifornja, l-Arizona u l-Oregon, il-“Bogus White” qatlet 107 persuni b’“overdose”.


Droga oħra, l-MPPP, ġiet immissla minn analġesiku komuni, il-petidina, li huwa opioid sintetiku li jintuża kontra l-uġiġh. Meta ġiet fuq is-suq kellha mħallta magħha sustanza velenuza, l-MPTP, li fi ftit gimghat ikkawżat epidemija tal-marda ta’ Parkinson billi laqtet 400 li użawha u li għoxrin minnhom baqgħu immankati għal għomorhom.

Ix-xogħol fuq id-“designer drugs” ma jiqafx mas-sostituti ta’ l-eroina; jeżistu wkoll sostituti tal-kokaina u tal-amfetamini. Waħda minn dawn il-varjetajiet ta’ l-amfetamini, l-MDMA, hi magħrufa taħt l-isem ta’ “Ecstasy”. Minhabba fil-qawwa tagħha bħala stimulant, l-“ecstasy” jehduha hafna żgħażaġh qabel ma jmorru għal lejli shih ta’ żfin skatenat għar-ritmi martellanti ta’ mużika li tkompli teċċita lill-persuna li tkun diġa’ mħawda. Din id-droga tidher li hija magħrufa fost xi żgħażaġh Maltin. Spiss jiġri li ma’ l-“ecstasy”, bħalma jiġri mal-joints u mal-kokaina, jinxtorbu drinks alkoħoliċi, u b’hekk l-effetti jiġu mmultiplikati b’mod l-aktar qawwi.

L-effetti u s-sintomi tal-“ecstasy” huma bħal dawk tal-kokaina u l-amfetamini (ara l-kapitlu fuq l-istimulanti), imma ma’ dawn jizdiedu l-alluċinazzjonijiet (ara l-kapitlu fuq il-psikedeliċi). Fuq kolloxx hi ġġib id-dipendenza malajr, u studji li saru reċentement fil-laboratorju fuq l-annimali jindikaw li l-użu kroniku jwassal għal hsara fil-moħħ li ma titfejjaqx. Ta’ min iġhid li filwaqt li l-medicini, qabel ma jaslu fl-ispizeriji, iridu jgħaddu minn hafna fażijiet ta’ studju u sperimenti li jiehdu hafna snin, id-“designer drugs” jintefgħu fis-suq mill-ewwel u min jehodhom ma jkollu l-ebda idea li jkunu qegħdin jippruvawhom fuqu. Bhal dak il-każ fahxi tal-MPTP li nstab mal-MPPP u li min ivvintah kien responsabbli għal tant każi tal-marda ta’ Parkinson - żball żgħir fit-thejjija tad-droga jista’ jkollu konsegwenzi diżastrużi għal min jehodha.



Produtturi bla skrupli ma jisthux jużaw simboli tal-kultura taż-żgħażaġh, bħal dak tal-paċi, bħal “marka tad-ditta” fuq id-“designer drugs”. L-“ecstasy” li ġiet maqbuda f’Malta kienet ukoll f’forma ta’ pillola li kellha fuqha marka ta’ għasfur. L-importazzjoni tagħha kienet mill-Ingilterra.



L-inalanti jittieħdu bin-nifs (fuq).

F'Malta l-vizzju tal-inalanti mhux daqshekk komuni. Il-prodotti li jidhru hawn taħt jistgħu jiġu abbużati.

IX-XAMMIEMA

Ix-Xammiema (inalanti) huma dawk is-sustanzi kimiċi li jintużaw billi l-fwar jittieħdu bin-nifs u jkollhom effetti eċċitanti, għalkemm jistgħu jgħibu ħsara kbira. Jeżistu hafna sustanzi kimiċi bħal żebgħa, kolla, "acetone," likwidi kontra t-tbajja, spirti u petrol li ma jhallu ebda ħsara jekk wieħed jużahom kif suppost (f'ambjent ivventilat). Madankollu jekk dawn jinxtammu mill-viċin u fil-fond il-fwar tagħhom jista' jkollu effett fuq il-moħħ, jiġifieri jgħib tibdil fis-sistema nervuża u li jista' jhalli effett eċċitanti. Dan l-effett jikber skond il-kwantità tal-fwar, imma jista' wkoll jahraq il-moħħ. Meta l-fwar tagħhom jingibed go l-imnifsejn, dan iġib eċċitament u anke ħass ħazinijiet. Il-varjetà tas-sustanzi u l-metodi m'għandhomx limiti, u min waqa' f'din id-drawwa perikoluża dejjem jivvinta x'sustanza ġdida ohra se juża.

Jibqa' l-fatt li din hi drawwa perikoluża hafna u li f'xi każi twassal għall-mewt. Il-bieċa l-kbira ta' dawk li għandhom din id-drawwa huma tfal waqt jew qabel l-adolessenza, li jibdeu meta jiġu mhajra mill-kurżità jew mill-ħbieb, għax ma jqumux flus.


Ix-xammiema ma jgħibux dipendenza fiżika imma tiżviluppa t-tolleranza u, bħal kull abbuż ieħor, min jaqbad id-drawwa jaqa' fid-dipendenza psikoloġika. L-effetti tagħhom, li huma immedjati u jdumu bejn 15 u 45 minuta, huma ta' riskji kbar, jibdlu n-nifs u t-taħbit tal-qalb, jistgħu jgħibu d-dardir, l-għatis, tifriġ, nuqqas ta' koordinazzjoni u ta' aptit.

Abbuż kontinwu jwassal għat-tnaqqis fil-piż u għat-telf ta' kontroll bil-possibiltà ta' aġir vjolenti. Jistgħu jizviluppaw ħsarat fiżiċi u mentali (permanenti), bi ħsara fil-fwied, fil-kliewi u fil-mudullun. Jekk il-fwar jittellgħu bin-nifs go boroż tal-plastik (e.g. "glue sniffing", drawwa bla sens) ikun hemm ukoll il-periklu li dak li jkun jifga.

Kull meta jkun meħud il-fwar, ikun hemm riskju kbir ta' avvelenament gravi, għax doża qawwija wisq tista' għib waqfien tan-nifs, attakk tal-qalb u wkoll il-mewt. F'każ ta' avvelenament minn xammiema jkun hemm bżonn li tingħata hafna arja lill-persuna li tkun taħt l-effett u din trid tittieħed immedjatament 'fis-sala' ta' l-emergenza f'xi spjar jew klinika. F'Malta l-użu ta' xammiema mhux komuni.



NITGHALLMU AKTAR BIEX NGHIXU AĦJAR FLIMKIEN



L-ORGANIZZAZZJONI TAL-ĠNUS MAGHQUDA QIEGHDA MIEGHEK BIEX TITJIEB IL-KWALITÀ TAL-ĦAJJA FID-DINJA KOLLHA

Jekk tkun trid tirċievi informazzjoni iżjed iddettaljata fuq STOP DROGA;
jekk trid tibghat il-kummenti tieghek fuq din il-pubblikazzjoni
u tghinna biex nagħmluha aħjar; jekk għandek xi diffikultà
dwar il-problema tad-droga u tahseb li nistghu nghinuk

Iktbilna: ICADAIT • 13, ST. PAUL STREET • SANTA VENERA HMR 18

jew KAMRA TA' L-ISPIŻJARA TA' MALTA • MEDISLE VILLAGE • ST. ANDREWS STJ 14



THE UNIVERSITY OF CHICAGO
DEPARTMENT OF CHEMISTRY
5800 S. UNIVERSITY AVENUE
CHICAGO, ILLINOIS 60637

RECEIVED
JAN 15 1964

PROFESSOR J. H. GOLDSTEIN
PHYSICS DEPARTMENT
5712 S. UNIVERSITY AVENUE
CHICAGO, ILLINOIS 60637